



גאווערנער קעטי האקול

אויף תיכף ארויסצוגעבן: 11/3/2021

**גאווערנער האקול שרייבט אונטער לעגיסלאציע אוועקצושטעלן די סובסטאנץ באניץ אומארדענונג  
בילדונג און ערהוילונג פאָנד**

**לעגיסלאציע S.4086/A.6553 אויטאריזירט געשאנקען אויף פערזענליכע אינקאָם טעקס ריטורנס,  
פאר סובסטאנץ באניץ אומארדענונג בילדונג און ערהוילונג**

גאווערנער קעטי האקול האט היינט אונטערגעשריבן לעגיסלאציע (S.4086/A.6553) אויף  
אוועקצושטעלן די סובסטאנץ באניץ אומארדענונג בילדונג און ערהוילונג פאָנד און אויטאריזירן געשאנקען  
אויף פערזענליכע אינקאָם טעקס ריטורנס פאר סובסטאנץ באניץ אומארדענונג בילדונג און ערהוילונג.

"דער קאמף קעגן סובסטאנץ באניץ איז א פערזענליכער פאר מיר, און איך בין שטאלץ צו נעמען שריטן אין  
ניו יארק צו באקעמפן דער עפידעמיע, " האט גאווערנער האקול געזאגט. "ערלויבן פאר ניו יארקער צו  
שטיצן מיטגלידער פון זייער קאמיוניטי מיט די געשאנקען איז אן אומשאצבארע אופן צו ברענגען אז  
יעדער זאלן ארבעטן אינאיינעם אויף צו ראטעווען לעבנס. די וועלכע ראנגלען זיך מיט סובסטאנץ באניץ  
פראבלעמען קומט זיך אונזער הילף און שטיצע בשעת זיין גייען דורך ערהוילונג און אין ניו יארק  
פארזיכערן מיר אז זיי האבן גענוי דאס."

לעגיסלאציע S.4086/A.6553 שאפט א פערזענליכע אינקאָם טעקס טשעק-אָף וואס וועט זיין באקאנט  
אלס די סובסטאנץ באניץ אומארדענונג בילדונג און ערהוילונג פאָנד. געלטער אין דעם פאָנד וועלן געניצט  
ווערן אויף צוצושטעלן גרענטס צו ארגאניזאציעס געאייגנט צוצושטעלן בילדונג, אפהאלטונג, באהאנדלונג  
אדער ערהוילונג צו די וועלכע ליידן פון סובסטאנץ באניץ אומארדענונגען.

**סענאטארקע מישעל הינטשי האט געזאגט,** "די סובסטאנץ באניץ אומארדענונג קריזיס האט שוין  
אנגעמאכט חורבנות אין באלד יעדן ווינקל פון אונזער סטעיט, און גענומען די לעבנס פון אונזערע  
באליבטע און איבערגעלאזט משפחות און קאמיוניטיס צושוידערט אויף אירע שפירן. א יעדער האט א  
ראלע צו שפילן אין איבערקומען די אָווערדאָס עפידעמיע און ענדיגן די שאנדע-צייכנס וועלכע שוועבן  
ארום עדיקשען. מיינ ביל אינאיינעם מיט אסעמבלימאן מעקדאנעלד צו שאפן די סובסטאנץ באניץ  
אומארדענונג בילדונג און ערהוילונג פאָנד און אן אינקאָם טעקס דעדאָקשען פאר די וועלכע ביישטייערן  
ערלויבט פאר געווענליכע ניו יארקער צו האבן א חלק אין די לייזונג. סובסטאנץ באניץ אומארדענונג  
אפהאלט, באהאנדלונג, און ערהוילונג פראגראמען ראטעווען לעבנס, און אונזער ביל פארזיכערט אז די  
געלטער וועלן גיין דירעקט צו די ארגאניזאציעס פאראנטווארטליך פאר די ארבעט. איך דאנק גאווערנער  
האקול פאר'ן אונטערשרייבן אונזער ביל, און איך קוק ארויס צו אונזער אנגייענדע צוזאמענארבעט צו  
פאראויס-פירן המצאה'דיגע, געזונטהייט-פאקוסירטע איניציאטיוון וועלכע וועלן ברענגען א סוף צו  
סובסטאנץ באניץ אומארדענונג קריזיס אין ניו יארק סטעיט."

**אסעמבלי-מיטגליד דזשאן טי. מעקדאנעלד (דריטער) האט געזאגט,** "סובסטאנץ באניץ  
אומארדענונגען זענען געזונטהייט פראבלעמען וועלכע טוהען שטארק אפעקטירן די לעבנס פון צופיל

מענטשן. מיר הערן אפטמאל די פראגע, וואס קען איך טוהן צו העלפן? דער דאזיגער נייער געזעץ ערלויבט פאר א טעקס באצאלער צו ביישטייערן צו א סובסטאנץ באניץ אומארדענונג בילדונג און ערהוילונג פאָנד אויף זייער אינקאָם טעקס ריטוירן. דורך צושטעלן א גרינגע מיטל צו אריינפירן געלטער צו שטיצן אפהאלט, באהאנדלונג, און ערהוילונג קענען מיר אלע האבן א חלק אין דער לייזונג און טוהן אונזערס ארויסצוהעלפן די וועלכע ראנגלען זיך מיט סובסטאנץ באניץ אומארדענונג און זייערע באליבטע. א דאנק אייך צו מיין מיטארבעטער אין די לעגיסלאציע, סענאטארקע מישעל הינטשי. איך עפרישיעט אייער איבערגעגעבנקייט אויף דער נושא און א דאנק אייך גאווערנער קעטי האקול פאר'ן אונטערשרייבן דער מאסנאם אלס געזעץ און פאר איר אנגייענדע פארשפרעכונג צו שטיצן די וועלכע ליידן פון סובסטאנץ באניץ אומארדענונג."

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418

[זיך ארויסשרייבן](#)